

प्रेस विज्ञप्ति

दिनांक : 11-02-2006

वनवासियों के शबरी कुंभ में यज्ञ एवं पवित्र कुंभ स्नान से सामाजिक समरसता एवम् जागृति का वातावरण ।

आज प्रातः ७ बजे शबरी धाम में पंचकुंडी यज्ञ का प्रारंभ किया गया जिसमें सामाजिक समरसता एवम् एकता का अनूठा प्रदर्शन हुआ । इस यज्ञ में गुजरात, महाराष्ट्र एवं झारखंड आदि राज्यों के तथाकथित पिछड़े एवम् वनवासी समाज के चाहने वाले दंपतिओं ने संपूर्ण श्रद्धा एवम् उत्साह के साथ यजमान की भूमिका निभाई । इनमें सुबीर गाँव के नजदीकी देहात कुडकश निवासी श्री कालुभाई कुवाभाई तथा उकी पत्नी श्रीमति शांति बहन, नवसारी के अशोकभाई राठोड़, मालेगाँव (महाराष्ट्र) के निवासी श्री सोपान वाणी श्री गुमानसिंह पटेल, रायगढ़ महाराष्ट्र के श्री मनु गणपत कोहली, श्री रामा पवार तथा झारखंड के श्री रामविलास पुराव और शिवपंथ सिंहा थे । इस यज्ञ का पौरोहित्य पवित्र तीर्थ स्थल त्र्यम्बकेश्वर से पधारे विद्वान पुरोहित श्री दीक्षित, श्री देवकुळे तथा श्री चांदवडकर, श्री लोहगाँवकर ने शास्त्रोक्त विधि से किया ।

भारत माता मंदिर, हरिद्वार के संस्थापक पू. स्वामी सत्यमित्रानंद गिरि महाराज ने यज्ञ का उद्घाटन किया । इस प्रसंग पर पू. संत श्री मोरारी बापु, पू. संत आशाराम जी, भागवत कथाकार आचार्य किशोर जी व्यास, पू. शंकराचार्य विद्यानृसिंह भारती (करवीर पीठ, महाराष्ट्र) आदि उपस्थित थे ।

आज शबरी कुंभ के प्रथम दिन २ लाख से अधिक श्रद्धालु कुंभ स्थल पर पधारे और अपनी श्रद्धा अर्पित की । सात किलोमीटर तक श्रद्धालुओं का सतत प्रवाह दिखाई देता था । गुजरात के मुख्यमंत्री श्री नरेन्द्र मोदी ने उपस्थित जन मेदनी को संबोधित किया ।

शाम को भव्य आरती के साथ सांस्कृतिक कार्यक्रम का आयोजन है । रात्रि में गुजरात की प्रसिद्ध लोकगायिका श्रीमती दिवालीबेन भील का लोक डायरा रखा गया है ।

कृष्णपालसिंह भदौरिया

संपादक

विश्व संवाद केन्द्र – गुजरात

Phone No. : (079) 26579301, Fax. No. : (079) 26579220

E-mail : vskguj@icenet.co.in, info@vskgujarat.com

Website : www.vskgujarat.com